

[26th August 1961]

The Madras General Sales Tax Act

* 1424 Q.—**SRI S. M. ANNAMALAI** : கனம் கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

விற்பனை வரிச் சட்டத்தை மாற்றியமைக்கும் உத்தேசம் உண்டா ?

THE HON. SRI R. VENKATARAMAN : No, Sir.

SRI S. M. ANNAMALAI : இந்த விற்பனை வரி சட்டம் 1959-ல் ஏற்பட்டது. இரண்டாண்டுகளுக்குள் மூன்றாவது திருத்தம் கொண்டு வரப் பட்டிருக்கிறது. ஏன் அடிக்கடி அப்படி திருத்தங்கள் செய்ய வேண்டும் ? எல்லாவற்றையும் பரிசீலனை செய்து ஒரே திருத்த மசோதாவாக கொண்டு வருவதற்கு சர்க்கார் முன் வரக்கூடாதா ?

THE HON. SRI R. VENKATARAMAN : ஜனங்களுடைய கோரிக்கையிலே எப்பொழுது பார்த்தாலும் திருத்தம் வந்துக்கொண்டிருக்கிறது. முதலிலே ஒரு முனை வரிவேண்டுமென்று கேட்டார்கள். இப்பொழுது பலமுனை வரி வேண்டுமென்று கேட்கிறார்கள். அதிலே நியாயம் இருக்கிறது, சர்க்காருடைய வருமானம் பாதிக்கப்படுகிறது என்று தெரிந்தால் நாங்கள் திருத்துகிறோம். சர்க்காராகவே இதையெல்லாம் திருத்துவதில்லை. ஜனங்களுடைய கோரிக்கைகளை வைத்துக்கொண்டுதான் திருத்துகிறோம். விற்பனைவரி போன்ற வரிச் சட்டங்களை ஐந்து வருடத்திற்கொரு முறை ஆராய்வது நல்லது. ஐந்து வருடங்களுக்குப் பிறகு ஒரு நிபுணர் போட்டு ஆராய்ச்சி செய்யலாம். இதைப்பற்றி அந்த சமயத்தில் யோசனை செய்யப்படும்.

Strike (B. & C. Mills)

* 1426 Q.—**SRI S. PAKKIRISAMI PILLAI** : Will the Hon. the Minister for Industries be pleased to state the action taken by the Government on the strike notice given by the Madras Labour Union as a result of the management of the B. & C. Mills having refused to concede it demands of the B. & C. Mill workers?

THE HON. SRI R. VENKATARAMAN : Conciliation was held by the Labour Officer, Madras, but no settlement was possible. After examining the conciliation reports, the Government referred the following demands for adjudication.

- (i) Gratuity scheme to the operatives of the Mills.
- (ii) Revision of the gratuity scheme for the staff; and
- (iii) Fixation of scales of pay for the several categories of staff in the light of the recommendations of the Central Wage Board for the Cotton Textile Industry, classification and fitment.

SRI S. PAKKIRISAMI PILLAI : டெக்ஸ்டைல் மில் இப்பொழுது பப்ளிக் யூட்டிலிட்டி சர்வீஸ் என்ற தலைப்பின் கீழ் வருகிறது. அதிலே வேலை செய்யக்கூடிய தொழிலாளர்களின் கோரிக்கைகள் அவ்வளவையும் கோர்ட்டுக்கு விடவேண்டும், பகுதி பகுதியாக விடக்கூடாது என்று சட்ட விதிகள் சொல்லுகின்றன. அந்த முறையிலே இவர்கள் கோரிக்கைகளை மொத்தமாக விடாமல், சில கோரிக்கைகளை மட்டும் விட்டு மீதியை நிறுத்திவைப்பதற்கு காரணமென்ன ?

THE HON. SRI R. VENKATARAMAN : கனம் அங்கத்தினர் சொல்லுவது சட்டப்படி சரியல்ல. பப்ளிக் யூட்டிலிட்டி செர்வீஸில்கூட சர்க்கார் சரி என்று நினைத்தால்தான் அட்ஜஸ்ட்மென்டுக்கு விடவேண்டும். எல்லாக் கோரிக்கைகளையும் விடவேண்டுமென்று சொல்லுவது சட்டபூர்வமாக தவறு. ஏன் இதைப்பொறுத்தவரையில் விடவில்லையென்று சொன்னால் அதற்கு

26th August 1961]

சில காரணங்கள் இருக்கின்றன. இப்பொழுது டெக்ஸ்டைல் மில்லிலே வேலை செய்யும் ஒரு ஸ்லீப்பராக இருந்தாலும்கூட வேஜ் போர்டு சிபாரிசு பிரகாரம் கொடுக்கவேண்டும். அப்படியிருக்கும்பொழுது என்ஜினீயரிங் தொழிலாளர்களுக்கு வேறு சம்பள விகிதம் கொடுக்கவேண்டுமென்று சொன்னால், டெக்ஸ்டைல் வேஜ் போர்டு சிபார்சையும் அமுல் செய்ய வேண்டும். அதோடு மற்றொன்றையும் கொடுக்கவேண்டும் என்று சொல்லுவது சரியல்ல என்று நினைத்து அதை விடவில்லை.

SRI S. PAKKIRISAMI PILLAI : இந்த டெக்ஸ்டைல் மில்லிலே வேலை செய்யும் இன்ஜினீயரிங் தொழிலாளர்களுக்கு மிகக்குறைந்த கூலி கொடுக்கப்படுகிறது என்று தெரிந்தும், அவர்களுடைய கோரிக்கை நியாயமென்று தெரிந்தும்கூட, விடமுடியாது என்று சொல்வதில் என்ன அர்த்தம் இருக்கிறது ?

THE HON. SRI R. VENKATARAMAN : அங்கத்தினர் அவர்கள் சொன்ன (premises) இரண்டையும் சர்க்கார் ஒப்புக்கொள்ளவில்லை. டெக்ஸ்டைல் தொழிலாளர்களுக்கு டெக்ஸ்டைல் வேஜ் போர்டு என்ன சிபாரிசு செய்திருக்கிறதோ அதுபடி கொடுப்பதுதான் நியாயம் என்று நான் நினைக்கிறேன். தங்களுக்கு ஒரு மில்லிலே சாதகமாக இருக்கும் என்பதற்காக மாறுதல் செய்ய ஆரம்பித்தால், 130 மில்கனிலேயும் தகராறு வந்துவிடும். ஆகவே டெக்ஸ்டைல் வேஜ் போர்டு சிபாரிசுகளின்படி டெக்ஸ்டைல் மில்கனிலுள்ள எல்லா தொழிலாளர்களுக்கும் கொடுக்க வேண்டும், அதற்கு மாறாக எதுவும் செய்யக் கூடாது என்பது சர்க்காருடைய கொள்கை.

Housing (Plantation Labourers)

* 1427 Q.—**SRI K. PONNIAN** (on behalf of **SRI M. A. B. ARUMUGHASAMY**): கனம் கைத்தொழில் அமைச்சர் தயவுசெய்து கீழ்க் கண்ட கேள்விகளுக்குப் பதிலளிப்பாரா—

(அ) நம் மாநிலத்தில் மலைத்தோட்டத் தொழிலாளர்களுக்கு வீடு கட்டிக்கொடுக்கும் திட்டம் உண்டா ?

(இ) ஆமென்றால் மதுரை மாவட்டத்தில் எத்தனை தோட்ட முதலாளிகள் இதற்கு மனுச் செய்துள்ளார்கள் ?

(உ) எத்தனை மனுக்கள் அங்கீகரிக்கப்பட்டன ?

(எ) இதற்காக சாங்ஷன் செய்யப்பட்ட தொகை எவ்வளவு ?

(ஐ) அவைகள் கட்டி முடிக்கப்பட்டனவா ?

THE HON. SRI R. VENKATARAMAN : (அ) Yes, Sir.

(இ-ஐ) Five planters applied for loans amounting to Rs. 2,83,200 for construction of 160 houses. All the loans applied for were sanctioned. Loans amounting to Rs. 2,31,360 were disbursed. One hundred and twenty-four houses have been completed.

SRI K. PONNIAN : தோட்டத் தொழிலாளர்களுக்கும், தோட்ட முதலாளிகளுக்கும் ஏற்பட்டுள்ள ஒப்பந்தத்தில் வருஷத்திற்கு 100-க்கு 8 பேர்க்கு வீடுகள் கட்டிக் கொடுக்கப்பட வேண்டுமென்று சொல்லப்பட்டிருக்கிறது. சர்க்கார் கடன் உதவி கொடுத்தாவது இதை 15 சத விகிதமாக உயர்த்த முன்வருவார்களா ?

THE HON. SRI R. VENKATARAMAN : இதற்கு நாங்கள் கொடுக்கிறோம் என்று சொன்னாலும் கடன் தொகையை வாங்கிக்கொள்வதுவதற்கு சரியான மனுக்கள் வரவில்லை. அதற்கு காரணம் என்னவென்றால், கடன் வாங்குகிறவர்கள் ஜாமீன் தொகை கொடுக்கவேண்டியிருக்கிறது. தேயிலை எஸ்டேட்டுகளிலும் பிளாண்டேஷன்களிலும் நடை